

(ಅಧ್ಯಕ್ಷರು)

ಬೇಡಿಕೆಗಳ ಮೇಲೆ ಮಾತನಾಡಲು ಮಾನ್ಯ ಸದಸ್ಯರಿಗೆ ಕಾರಾವಕಾಶ ಕೊಡುವ ವಿಚಾರದಲ್ಲಿ ಹೇಳಬೇಕೆಂದರೆ ಮೊದಲನೇ ಎರಡು ದಿನಗಳಲ್ಲಿ ಯಾರೂ ಮಾತನಾಡುವವರು ಇರಲಿಲ್ಲ. ಇದಕ್ಕೆ ಏನು ಹೇಳಬೇಕೋ ಗೊತ್ತಿಲ್ಲ. ವಿಪ್‌ಗೂ ಹೇಳಿ ಕಳುಹಿಸಿದೆ, ಮಂತ್ರಿಗಳಿಗೂ ಹೇಳಿ ಕಳುಹಿಸಿದೆ ಮತ್ತು ಸದಸ್ಯರಿಗೂ ಹೇಳಿ ಕಳುಹಿಸಿದೆ. ಯಾರೂ ಮಾತನಾಡುವ ಪರಿಸ್ಥಿತಿಯಲ್ಲಿ ಇರಲಿಲ್ಲ. ಹಿಂದೆ ವಿಪ್ಸ್ ಮತ್ತು ಲೇಡರ್ಸ್ ಕುಳಿತುಕೊಂಡು ನಿರ್ಧಾರ ಮಾಡಿದಂತೆ ಯಾರು ಯಾರಿಗೆ ಯಾವ ಯಾವ ವಿಷಯಗಳಲ್ಲಿ ಅಭಿರುಚಿ ಇರುತ್ತದೋ ಆ ವಿಷಯಗಳ ಮೇಲೆ ಅವರು ಮಾತನಾಡುತ್ತಿದ್ದರು. ಆರೀತಿ ಇಚ್ಛೆ ಇರತಕ್ಕವರು ಅವರ ಇಚ್ಛಿಕ ವಿಷಯಗಳ ಮೇಲೆ ಮಾತನಾಡಿದರೆ ಆಗ ಎಲ್ಲರಿಗೂ ವೇಳೆ ಸಿಕ್ಕುತ್ತದೆ. ವಿರೋಧ ಪಕ್ಷದ ನಾಯಕರಿಗೆ ವೇಳೆ ಕೊಡಲೇ ಬೇಕಾಗುತ್ತದೆ. ಶ್ರೀ ಕಾಗೋಡು ತಿಮ್ಮಪ್ಪ ನವರು ವಿದ್ಯಾ ಇಲಾಖೆಯ ಬೇಡಿಕೆಯ ಮೇಲೆ ಮಾತನಾಡಿದರು. ನಂತರ ಶ್ರೀ ಕೋಣಂದೂರು ಲಿಂಗಪ್ಪ ನವರು ಮಾತನಾಡುತ್ತೇನೆ ಎಂದರು. ಅವರಿಗೆ ಅವಕಾಶ ಕೊಡಲಿಲ್ಲ. ಇವತ್ತು ಒಂದು ಗಂಟೆಗೆ ಬೇಡಿಕೆಯನ್ನು ಓಟಿಗೆ ಹಾಕುತ್ತೇನೆ. ಅಲ್ಲಿಯವರೆಗೆ ಇರತಕ್ಕ ಸಮಯದಲ್ಲಿ ಎಷ್ಟು ಜನಕ್ಕೆ ಅವಕಾಶ ಕೊಡಬಹುದೋ ಅಷ್ಟು ಜನಕ್ಕೆ ಮಾತನಾಡಲು ಅವಕಾಶ ಕೊಡಬಹುದು. ಆದರೆ ಎಲ್ಲರಿಗೂ ಮಾತನಾಡುವುದಕ್ಕೆ ಅವಕಾಶ ಕೊಡಬೇಕು, ಜಗಳ ಮಾಡುವುದಕ್ಕೆ ಮತ್ತು ವಾಗ್ಯುದ್ಧ ಮಾಡುವುದಕ್ಕೆ ಅವಕಾಶ ಕೊಡಬೇಕೆಂದರೆ 24 ಗಂಟೆ ಇರುವುದನ್ನು 48 ಗಂಟೆ ಮಾಡುವುದಕ್ಕೆ ನನ್ನ ಕೈಯಿಂದ ಸಾಧ್ಯವಿಲ್ಲ. ಯಾರಿಗೆ ಮಾತನಾಡಲು ಅವಕಾಶ ಕೊಡಬೇಕು ಎಂಬುದನ್ನು ತಮ್ಮ ಪಾರ್ಟಿಯ ವಿಪ್ ಜೊತೆಯಲ್ಲಿ ಮಾತನಾಡಿ ಇತ್ಯರ್ಥ ಮಾಡಿ ಕೊಳ್ಳಬೇಕು. ಗೌರ್ನರ್ ಭಾಷಣದ ಮೇಲೆ ಮಾತನಾಡಬೇಕು. ಜನರಲ್ ಅಡ್ಮಿನಿಸ್ಟ್ರೇಷನ್ ಮೇಲೆ ಮಾತನಾಡಬೇಕು. ಹಾಗೆ ಪ್ರತಿಯೊಂದು ವಿಷಯದ ಮೇಲೆ ಮೂರು, ನಾಲ್ಕು ಜನರೇ ಮಾತನಾಡಬೇಕೆಂದರೆ ಪಾರ್ಟಿ ವಿಪ್ಸ್ ಮತ್ತು ಸೆಕ್ರೆಟರಿಯವರು ಆಸಿವಹಿಸುತ್ತಾ ಇಲ್ಲವೆಂದು ಹೇಳಬೇಕಾಗಿ ಬರುತ್ತದೆ. ಅವರು ತಮ್ಮ ಕಡೆಯವರಿಗೆ ಇಷ್ಟಿಷ್ಟು ಸಮಯ ಕೊಡಬೇಕು ಎಂದು ಮೊದಲೇ ಹೇಳಿಬಿಟ್ಟರೆ ನನಗೆ ಅದರಂತೆ ಸಮಯ ಕೊಡಲು ಅವಕಾಶವಾಗುತ್ತದೆ. ಅ ಬಗ್ಗೆ ನನ್ನದು ಯಾವ ತರಹದ ತಕರಾರೂ ಇಲ್ಲ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ಮಾನ್ಯ ಮಂತ್ರಿಗಳು ನನ್ನ ಪ್ರಶ್ನೆಗೆ ಯಾವಾಗ ಉತ್ತರ ಕೊಡುತ್ತಾರೆಂಬುದನ್ನು ತಿಳಿಸಿಲ್ಲ ?

ಅಧ್ಯಕ್ಷರು.—ಅದು ಮುಂದೆ ಸಭೆ ಸೇರಿದ ಮೇಲೆ.

Inclusion of Questions in the Question List

Sri B. B. SAYANAK.—Madam Speaker, in the questions list of 9.4.1974, about nine questions of mine were printed in the list. It is most surprising to note that. I wish three or four questions should have been included in the list. This is the first time that nine questions of mine have been included in the list on a single day.

MADAM SPEAKER.—Since they were all allied questions, they were included in the list of questions on that day. Hon. member can gain experience only by this method.

Taking action on a Police Officer in the Kalinadi Project Area

ಶ್ರೀ ಕೋಣಂದೂರು ಲಿಂಗಪ್ಪ.—ಒಂದು ಮುಖ್ಯವಾದ ಸಂಗತಿ ಎಂದರೆ, ತಮಗೆ ಗೊತ್ತಿದ್ದಂತೆ ಕೆಲವು ದಿನಗಳ ಹಿಂದೆ ಕಾಳಿನದಿ ಯೋಜನೆ ಪ್ರದೇಶದಲ್ಲಿ ಒಬ್ಬ ಸಬ್-ಇನ್ಸ್‌ಪೆಕ್ಟರ್ ಅಲ್ಲಿಯ ಜನರ ಮೇಲೆ ಅಮಾನುಷವಾಗಿ ವರ್ತನೆ ಮಾಡಿದಂಥ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಾಗ ಮಾನ್ಯ ಮುಖ್ಯಮಂತ್ರಿಗಳು ಆ ಬಗ್ಗೆ ಸೂಕ್ತ ಕ್ರಮ ಕೈಕೊಳ್ಳುತ್ತೇನೆಂದು ಹೇಳಿದ್ದರು. ಆದರೆ ಇವೊತ್ತಿನವರೆಗೂ ಅವರ ವರ್ಗ ಆಗಿಲ್ಲ.

ಅಧ್ಯಕ್ಷರು.—ಇಂತಹ ವಿಚಾರಗಳನ್ನೆಲ್ಲಾ ನನ್ನ ಚೇಂಬರ್‌ನಲ್ಲಿ ಬಂದು ಚರ್ಚೆ ಮಾಡಿ ಎಂದು ನಾನು ಅನೇಕ ಸಲ ಹೇಳಿದ್ದೇನೆ. ಆದರೂ ಮಾನ್ಯ ಸದಸ್ಯರು ಇಲ್ಲಿ ಪ್ರಸ್ತಾಪ ಮಾಡುತ್ತಿರುವುದು ಸರಿಯಲ್ಲ.

Budget Estimates for 1974-75 Demands for Grants

(Demand Nos. 48, 40, 47) (Debate continued)

† ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಅರಣ್ಯ ಖಾತೆಯ ಮಂತ್ರಿಗಳು ಮಂಡಿಸಿರತಕ್ಕಂಥ ಬೇಡಿಕೆಗಳನ್ನು ನಾನು ವಿರೋಧ ಮಾಡುತ್ತಾ ಎರಡು ಮಾತನ್ನು ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ. ನಮ್ಮ ಅರಣ್ಯ ಸಚಿವರು ತಮ್ಮ ಇಲಾಖೆಗೆ ಸಂಬಂಧ ಪಟ್ಟಂತೆ ವರದಿಮೊದನ್ನು ಒಪ್ಪಿಸಿದ್ದಾರೆ. ವರದಿಯಲ್ಲಿ ಈ ರೀತಿ ಹೇಳಿದ್ದಾರೆ: Out of the total geographical area of 74.122 sq.miles, the forest area is 11.275 sq. miles which is 1.3 per cent of the land area as against 23 per cent of All India average and 33 1/3 per cent prescribed in the National Forest policy ಎಂದು. ಅಂದರೆ ನಮ್ಮಲ್ಲಿ ಹಾಲಿ 15.3 ರಷ್ಟು ಮಾತ್ರ ಅರಣ್ಯ ಪ್ರದೇಶವಿದೆ ಎಂದು ಹೇಳಿದ್ದಾರೆ. ಮುಂದೆ Evergreen and semi-evergreen forest 18.8 and Moist deciduous Forests 23.3 ಇದೆ ಎಂದು ಹೇಳಿದ್ದಾರೆ ಇದು ನಮ್ಮ ಮಲೆನಾಡಿನ ಅಂಚಿನಲ್ಲಿ ಬರುತ್ತದೆ. ಅಂದರೆ ಹೆಚ್ಚುಕಡಿಮೆ ಪಶ್ಚಿಮ ಘಟ್ಟದ ಅಂಚಿನಲ್ಲಿ ಬರುತ್ತದೆ. ಇಂದು ನಾವು ಮಲೆನಾಡಿನಲ್ಲಿರುವ ಅರಣ್ಯವನ್ನು ಮತ್ತು ರಾಜ್ಯದ ಇತರೇ ಪ್ರದೇಶದಲ್ಲಿರುವ ಅರಣ್ಯಕ್ಕೆ ಹೋಲಿಕೆ ಮಾಡಿ ನೋಡಿದರೆ, ನಮ್ಮ ಮಲೆನಾಡಿನಲ್ಲಿ ಶೇಕಡ 33ಕ್ಕಿಂತ ಜಾಸ್ತಿ ಅರಣ್ಯ ಪ್ರದೇಶವಿದೆ ಎಂದು ಹೇಳಬಹುದು. ಮುಖ್ಯವಾಗಿ ಶಿವಮೊಗ್ಗ, ಗುತ್ತೂರಕ್ಕೂ ಜಿಲ್ಲೆ ಮತ್ತು ಇನ್ನೂ ಕೆಲವು ಮಲೆನಾಡಿನ ಪ್ರದೇಶಗಳಲ್ಲಿರುವ ಅರಣ್ಯವನ್ನು ಲೆಕ್ಕಕ್ಕೆ ತೆಗೆದು ಕೊಂಡರೆ ಶೇಕಡ 33ಕ್ಕಿಂತ ಹೆಚ್ಚು ಅರಣ್ಯ ಪ್ರದೇಶವಿದೆ ಎಂಬುದು ಎಲ್ಲರಿಗೂ ಗೊತ್ತಾಗುತ್ತದೆ. ಈ ಮಾತನ್ನು ಏತಕ್ಕೆ ಹೇಳುತ್ತೇನೆಂದರೆ, ಇಂಥ ಸರ್ಕಾರಕ್ಕೆ ಅರಣ್ಯಬಾಬಿನಿಂದ ಏನು ಆದಾಯ ಬರುತ್ತಿದೆ, ಆದರಲ್ಲಿ ಹೆಚ್ಚು ಭಾಗ ಮಲೆನಾಡು ಪ್ರದೇಶಗಳಿಂದ ಬರುತ್ತಿದೆ ಎಂದು ಹೇಳಬಹುದು. ಇಂದು ಸರ್ಕಾರದವರು ಬಯಲು ಪ್ರದೇಶಗಳಲ್ಲಿ ಅರಣ್ಯವನ್ನು ಬೆಳೆಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದರೂ ಸಹ ಮಲೆನಾಡಿನಲ್ಲಿರತಕ್ಕಂಥ ಅರಣ್ಯದಷ್ಟು ಒಳ್ಳೆಯದಾಗಿ ಬೆಳೆಸುವುದಕ್ಕೆ ಸಾಧ್ಯವಿಲ್ಲ. ಆದಕಾರಣ ನಿಮ್ಮ ಎಲ್ಲ ಅಭಿವೃದ್ಧಿ ಕಾರ್ಯಕ್ರಮಗಳು ಕೂಡ ಮಲೆನಾಡು ಪ್ರದೇಶಗಳಲ್ಲಿ ಹೆಚ್ಚಾಗಿ ಆಗಬೇಕಾಗಿದೆ. ಆದರೆ ವಿವಿಧ ರೀತಿಯಲ್ಲಿ ಮಲೆನಾಡಿನಲ್ಲಿ ಅರಣ್ಯಸಂಪತ್ತನ್ನು ವೃದ್ಧಿ ಮಾಡುವ ಬಗ್ಗೆ ವಿವಿಧ ಯೋಜನೆಗಳನ್ನು ರೂಪಿಸುವುದಕ್ಕೆ ನಿಮಗೆ ಸಾಧ್ಯವಾಗಿದೆಯೋ ಅಥವಾ ಇಲ್ಲವೋ ಎಂಬುದು ನನಗೆ ಗೊತ್ತಿಲ್ಲ. ಆಗುವೆ, ಹೋಗಿ, ಸುಬ್ರಮಣ್ಯ ಮುಂತಾದ ಪ್ರದೇಶಗಳಲ್ಲಿ ಈ ಮೊದಲು ಒಳ್ಳೆಯದಾದ ಅರಣ್ಯವಿತ್ತು. ಅಲ್ಲಿಗೆ ಹಗಲುಹೊತ್ತು ಹೋದರೆ ಕತ್ತಲು ಇದ್ದಂತೆ ಕಾಣುತ್ತಿತ್ತು. ಅಂದು ದೊಡ್ಡ ದೊಡ್ಡ ಹಮ್ಮುರಗಳನ್ನು ನೋಡುವುದಕ್ಕೆ ಸಾಧ್ಯವಿತ್ತು. ಆದರೆ ಇಂದು ಅಂತಹ ಮರಗಳನ್ನು ನಾವು ಕಾಣುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಕಾರಣ ಎಲ್ಲವೂ ನಶಿಸಿ ಹೋಗುತ್ತಿದೆ. ಪ್ರಕೃತಿದತ್ತವಾದ ಮತ್ತು ಸೌಂದರ್ಯದಿಂದ ಕೂಡಿದ ಅರಣ್ಯವನ್ನು ನಾವು ಮೊದಲು ಪಶ್ಚಿಮಘಟ್ಟದಲ್ಲಿ ಕಾಣುತ್ತಿದ್ದೆವು, ಆದರೆ ಹಿಂದೆ ನೋಡಿದವರು ಇಂದು ಹೋಗಿ ನೋಡಿದರೆ ಕಣ್ಣೀರು ಹರಿಸಬೇಕಾಗುತ್ತದೆ. ಹಿಂದೆ ಇದ್ದಂಥ ಅಲ್ಲಿಯ ಕಾಡನ್ನು ಕುರಿತು ಕವಿಗಳು ಹಾಡಿದರು. ಶಿವಪುನಾಯಕನ ಕಾಲದಲ್ಲಿ ಪಾಶ್ಚಿಮಾತ್ಯ ದೇಶಗಳಿಂದ ಬಂದಂಥ ಯಾತ್ರಿಕರು ಅಲ್ಲಿಯ ದಟ್ಟ ಕಾಡನ್ನು ನೋಡಿ ನಾನಾ ರೀತಿಯಿಂದ ವರ್ಣನೆ ಮಾಡಿದರು. ಸುತಲೂ ಕಾಡು ಪ್ರದೇಶ ಇದ್ದು ಮಧ್ಯ ಮಧ್ಯದಲ್ಲಿ ಭತ್ತದ ಗದ್ದೆಗಳು ಇದ್ದವು. ಆದನ್ನೆಲ್ಲಾ ಹಿಂದೆ ನೋಡಿದವರು ಏನಾದರೂ ಇಂದು ಮರಳಿ ಹೋಗಿ ನೋಡಿದರೆ ಅಂಥ ಮಲೆನಾಡು ಎಲ್ಲಿ ಹೋಯಿತು, ಬೇರೆ ಕಡೆಗೆ ಹೋಯಿತೇ, ಬಾಯುವಾಯುತೇ ಅಥವಾ ತಾವು ನೋಡಿದ್ದು ಕನಸೇ ಎಂಬಂತಹಂಥ ಸಂಶಯ ಬರುತ್ತದೆ. ಈ ಒಂದು ಸಂಶಯವನ್ನು ಹೋಗರಾಡಿಸಲು ಮೊದಲಿದ್ದ ರೀತಿಯಲ್ಲಿಯೇ ಅರಣ್ಯ ವನ್ನು ಬೆಳೆಸಲು ಸರ್ಕಾರದವರು ವಿಶೇಷವಾದ ಕಾರ್ಯಕ್ರಮವನ್ನು ರೂಪಿಸಿಕೊಳ್ಳಬೇಕು. ಪಶ್ಚಿಮಘಟ್ಟದ ಯೋಜನೆಯ ಕಾರ್ಯಕ್ರಮದ ಅಂಗವಾಗಿ ಈ ಬಗ್ಗೆ ಒಂದು ಯೋಜನೆ ರೂಪುಗೊಳ್ಳು.